

माजलगाव उपसा सिंचन योजनेची उद्दिष्टपूर्तता  
व योजनेच्या आराखड्याबाबत पुनर्मूल्यांकन  
करण्यासाठी समिती गठित करण्याबाबत.

महाराष्ट्र शासन  
जलसंपदा विभाग,  
शासन निर्णय, क्र.व्हीआयपी २०१५/(१८६/१५)मोप्र-२  
मंत्रालय, मुंबई - ३२  
दिनांक : १५ फेब्रुवारी, २०१६.

**प्रस्तावना :-**

मा. मंत्री (पाणीपुरवठा व स्वच्छता ) यांच्या अध्यक्षतेखाली व मा.मंत्री (उर्जा),महाराष्ट्र राज्य, मुंबई, मा.मंत्री (जलसंपदा),महाराष्ट्र राज्य, मुंबई, मा.मंत्री (ग्रामविकास),महाराष्ट्र राज्य, मुंबई यांच्या प्रमुख उपस्थितीत माजलगाव उपसा सिंचन योजना स्थगित करण्याबाबत दि. २२ सप्टेंबर २०१५ रोजी दुपारी १.३० वाजता मा.मंत्री (पाणीपुरवठा व स्वच्छता) यांच्या मंत्रालयीन दालन क्र. ५०३, पाचवा मजला, मंत्रालय, मुंबई येथे बैठक संपन्न झाली. सदर बैठकीचे इतिवृत्त पाणी पुरवठा व स्वच्छता विभाग, मुंबई यांच्या स्तरावरुन दि.१४.१०.२०१५ रोजी निर्गमित करण्यात आले आहे. बैठकीत झालेल्या चर्चेनुसार माजलगाव उपसा सिंचन योजनेची निकड लक्षात घेऊन योजनेचे पुनर्मूल्यांकन करण्यासाठी प्रधान सचिव (जलसंपदा) यांच्या स्तरावर समिती गठित करण्याचे निर्देश देण्यात आलेले आहेत. त्यानुसार खालीलप्रमाणे समिती गठित करण्याबाबतचा शासन निर्णय निर्गमित करणे आवश्यक आहे.

**शासन निर्णय :-**

माजलगाव उपसा सिंचन योजनेचे पुनर्मूल्यांकन करण्यासाठी खालीलप्रमाणे प्रधान सचिव (जलसंपदा) यांच्या अध्यक्षतेखाली खालीलप्रमाणे समिती गठित करण्यात येत आहे :-

क्र.	अधिकाऱ्याचे नाव	
१	प्रधान सचिव (जलसंपदा)	अध्यक्ष
२	प्रधान सचिव (उर्जा)	सदस्य
३	प्रधान सचिव (पाणीपुरवठा व स्वच्छता)	सदस्य
४	व्यवस्थापकीय संचालक (महाजनको)	सदस्य
५	मुख्य अभियंता जलविज्ञान प्रकल्प, नाशिक	सदस्य सचिव

समितीची कार्यकक्षा ( TDR ) पुढीलप्रमाणे राहील :-

- १) समितीने प्रकल्पासाठीची पाण्याची उपलब्धता व योजनेची निकड विचारात घेऊन प्रकल्पाचे पुनर्विलोकन करावे.

- २) त्याच प्रमाणे जमीन संपादनापूर्वी निविदा काढणे, निविदा स्विकृत करून कार्यारंभ देणे, भूसंपादना अभावी योजना रखडणे, परिणामी परळी औष्णिक विद्युत केंद्रास पाणी मिळणे बाबतची साशंकता या बाबींचा परामर्श घेऊन झालेल्या प्रशासकीय व आर्थिक अनियमिततेचे उत्तरदायित्व ठरविणे.

उपरोक्त समितीने आपला पुनर्विलोकन अहवाल १ महिन्यात शासनास त्वरित सादर करावा.

सदर शासन निर्णय, महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा सांकेतांक २०१६०२१५१६२०५२६३२७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( आ. श्री. मोरे )

उप सचिव, महाराष्ट्र शासन

प्रत :-

- १) खाजगी सचिव, मा.मंत्री (जलसंपदा), महाराष्ट्र राज्य, मुंबई
- २) खाजगी सचिव मा.मंत्री (उर्जा), महाराष्ट्र राज्य, मुंबई,
- ३) खाजगी सचिव, मा.मंत्री (ग्रामविकास), महाराष्ट्र राज्य, मुंबई,
- ४) खाजगी सचिव, मा.मंत्री (पाणीपुरवठा व स्वच्छता), महाराष्ट्र राज्य, मुंबई,
- ५) स्वीय सहायक, प्रधान सचिव (जलसंपदा) मंत्रालय, मुंबई.
- ६) स्वीय सहायक, प्रधान सचिव (उर्जा) मंत्रालय, मुंबई.
- ७) स्वीय सहायक, प्रधान सचिव (पाणीपुरवठा व स्वच्छता), मंत्रालय, मुंबई.
- ८) व्यवस्थापकीय संचालक, महाजनको
- ९) मुख्य अभियंता, जलविज्ञान प्रकल्प, नाशिक
- १०) मुख्य अभियंता, गोदावरी मराठवाडा पाटबंधारे विकास महामंडळ, औरंगाबाद.
- ११) अधीक्षक अभियंता, जायकवाडी पाटबंधारे प्रकल्प मंडळ, औरंगाबाद.
- १२) प्रत- कार्यासन मोप्र-२ संग्रहार्थ.